

राज्यपाल से नवनियुक्त महाधिवक्ता मिले

जयपुर, 01 जनवरी। राज्यपाल श्री कल्याण सिंह से मंगलवार को यहां राजभवन में नवनियुक्त महाधिवक्ता श्री एम.एस. सिंघवी ने मुलाकात की। राज्यपाल श्री सिंह से श्री सिंघवी की यह शिष्टाचार भेंट थी।

नव वर्ष पर राज्यपाल से लोग मिले –

राज्यपाल श्री कल्याण सिंह से नव वर्ष पर लोगों ने मंगलवार को यहां राज भवन में मुलाकात की। राज्यपाल से मिलने वालों में जनप्रतिनिधिगण, प्रशासनिक अधिकारीगण, कुलपतिगण, मीडिया के प्रतिनिधिगण, आमजन और राजभवन के अधिकारीगण व कर्मचारीगण शामिल थे। राज्यपाल श्री सिंह ने उनसे मिलने आये लोगों को नव वर्ष की बधाई एवं शुभकामनाएं दीं। लोगों ने राज्यपाल श्री सिंह को पुष्प भेंट कर और शॉल ओढ़ाकर नव वर्ष की बधाइयां दीं।

डिजिटल पोर्ट्रेट भेंट –

राज्यपाल श्री कल्याण सिंह को मंगलवार को यहां राजभवन में चार वर्षीय बालक आहान ने राज्यपाल श्री सिंह को नव वर्ष की बधाई दी और उनका डिजिटल पोर्ट्रेट भेंट किया। राज्यपाल श्री सिंह ने आहान को शाबाशी दी। (फोटो – 2)

राज्यपाल को “ गांधी दर्शन के विविध आयाम” भेंट –

राज्यपाल श्री कल्याण सिंह को मंगलवार को यहां राजभवन में डॉ. धर्मवीर चंदेल व डॉ. लोकेश कुमार ने अपनी नवीन कृति “ गांधी दर्शन के विविध आयाम” की प्रति भेंट की। राज्यपाल श्री सिंह को लेखकद्वय ने बताया कि इस पुस्तक का प्रकाशन राष्ट्रपिता महात्मा गांधी की 150वीं जयन्ती पर किया गया है। (फोटो – 3)

रक्तदान – जीवन दान का पोस्टर भेंट –

राज्यपाल श्री कल्याण सिंह को मंगलवार को यहां राजभवन में प्रयास एक कोशिश ने रक्तदान-जीवनदान पर आधारित पोस्टर की प्रति भेंट की। (फोटो – 4)

राज्यपाल की संवेदना –

राज्यपाल श्री कल्याण सिंह ने पूर्व राज्यपाल एवं पूर्व मुख्यमंत्री श्री जगन्नाथ पहाड़िया के सुपुत्र श्री संजय पहाड़िया के आकस्मिक निधन पर गहरा दुःख व्यक्त किया है। राज्यपाल श्री सिंह ने दिवंगत आत्मा की शांति और शोक संतप्त परिजनों को इस दुःख को सहन करने की शक्ति प्रदान करने के लिए परमात्मा से प्रार्थना की है।
